
अधिसूचना 


29 मार्च 2010 
सं0 वि०स०वि० - 09/ 2010-1109/वि०स०। - "रजिस्ट्रीकरण ( बिहार संशोधन ) विधेयक , 2010 ", जो बिहार 


विधान - सभा में दिनांक 29 मार्च, 2010 को पुरःस्थापित हुआ था , बिहार विधान - सभा की प्रक्रिया तथा कार्य संचालन 


नियमावली के नियम 116 के अन्तर्गत उद्देश्य और हेतु सहित प्रकाशित किया जाता है । 


सुरेन्द्र प्रसाद शर्मा, 


सचिव , 


बिहार विधान - सभा । 


बिहार गजट ( असाधारण) , 7 अप्रील 2010 


[वि०स०वि० - 4/2010 ] 


रजिस्ट्रीकरण (बिहार संशोधन ) विधेयक , 2010 
बिहार राज्य में लागू होने के लिए रजिस्ट्रीकरण अधिनियम, 1908 का संशोधन करने के लिए विधेयक । 
भारत गणराज्य के इकसठवें वर्ष में बिहार राज्य विधान मंडल द्वारा निम्नलिखित रूप में यह अधिनियमित हो : - 
1. संक्षिप्त नाम, विस्तार एवं प्रारम्भ - (1) यह अधिनियम रजिस्ट्रीकरण (बिहार संशोधन ) अधिनियम , 2010 कहा 

जा सकेगा । 
(2) इसका विस्तार सम्पूर्ण बिहार राज्य में होगा । 

(3) यह तुरत प्रवृत्त होगा । 
2. रजिस्ट्रीकरण अधिनियम, 1908 ( अधिनियम - 16 , 1908 ) की धारा - 8 का प्रतिस्थापन । रजिस्ट्रीकरण 

अधिनियम, 1908 ( अधिनियम , 16 , 1908 ) की धारा - 8 निम्नलिखित रूप में प्रतिस्थापित की जाएगी 
"8 - उप - रजिस्ट्रीकरण महानिरीक्षक एवं अन्य पदाधिकारी - (1) राज्य सरकार एक या अधिक 

उप - रजिस्ट्रीकरण महानिरीक्षक तथा सहायक रजिस्ट्रीकरण महानिरीक्षक नियुक्त कर सकेगी तथा 

ऐसे पदाधिकारियों के कर्तव्यों का निर्धारण कर सकेगी । 
( 2) ऐसे सभी उप - रजिस्ट्रीकरण महानिरीक्षक एवं सहायक रजिस्ट्रीकरण महानिरीक्षक रजिस्ट्रीकरण 

महानिरीक्षक के अधीनस्थ होंगे । 
(3) राज्य सरकार ऐसे पदाधिकारियों को रजिस्ट्रीकरण महानिरीक्षक की कुछ या सभी कर्तव्यों के निर्वहन 

के लिए प्राधिकृत कर सकेगी । " 
3. रजिस्ट्रीकरण अधिनियम , 1908 ( अधिनियम 16 , 1908) की धारा - 17 की उप - धारा (1) के खंड ( घ ) का 

प्रतिस्थापन । – रजिस्ट्रीकरण अधिनियम, 1908 की धारा - 17 की उप - धारा (1) का खंड ( घ) निम्नलिखित रूप 
में प्रतिस्थापित किया जाएगा 

"( घ) अचल संपत्ति के पट्टे; एवं " 
4. रजिस्ट्रीकरण अधिनियम, 1908 ( अधिनियम 16, 1908 ) की धारा -18 का संशोधन । - " रजिस्ट्रीकरण 

अधिनियम, 1908 की धारा -18 का खंड ( ग) विलोपित किया जाएगा । " 
5. रजिस्ट्रीकरण अधिनियम, 1908 (अधिनियम 16 , 1908) की धारा - 28 का संशोधन ।- रजिस्ट्रीकरण अधिनियम , 
1908 की धारा - 28 में निम्नलिखित परन्तुक जोड़ा जाएगा 
" परन्तु ऐसे दस्तावेज जिला मुख्यालय के अवर निबंधक , जिसका कार्यालय निबंधक के कार्यालय के 
साथ समामेलित किया गया है और जिसके जिला के क्षेत्राधिकार में दस्तावेज में वर्णित संपूर्ण सम्पत्ति 
अवस्थित हो , भले ही वह एक या एक से अधिक उप -जिले में अवस्थित हो , के समक्ष भी उपस्थापित 

किए जा सकेंगे । " 
6. रजिस्ट्रीकरण अधिनियम , 1908 ( अधिनियम 16, 1908 ) की धारा - 30 का संशोधन । "रजिस्ट्रीकरण अधिनियम , 

1908 की धारा - 30 का कोष्ठक सहित अंक "(1 ) विलोपित किया जाएगा । " 


बिहार गजट ( असाधारण ), 7 अप्रील 2010 


वित्तीय संलेख 
वर्तमान में रजिस्ट्रीकरण अधिनियम , 1908 की धारा - 17 एवं धारा - 18 के खंड ( ग ) के अनुसार एक वर्ष 
से कम अवधि वाले पट्टा ( लीज ) दस्तावेज का निबंधन ऐच्छिक है । 

इस संशोधन के बाद ऐसे एक वर्ष से कम अवधि वाले पट्टा ( लीज ) दस्तावेजों का निबंधन अनिवार्य 
होगा । 

इस संशोधन के द्वारा कोई नया कर, शुल्क अथवा अधिभार अधिरोपित नहीं किया जा रहा है । विधेयक 
के प्रस्ताव पर वित्त विभाग की सहमति प्राप्त है । 

(विजेन्द्र प्रसाद यादव ) 
भारसाधक सदस्य 


बिहार गजट ( असाधारण ), 7 अप्रील 2010 


उद्देश्य एवं हेतु 
पदाधिकारी के पदनाम के परिवर्तन से उनकी गुणवत्ता एवं मनोबल में वृद्धि , एक वर्ष से कम अवधि वाले 
पट्टा (लीज) दस्तावेजों का निबंधन अनिवार्य किया जाना एवं एक जिला के किसी भी निबंधन कार्यालय के 
क्षेत्राधिकार में स्थित भूमि / सम्पत्ति का निबंधन जिला मुख्यालय स्थित निबंधन कार्यालय में कराए जाने की सुविधा 
प्रदान करना ही इस विधेयक का उद्देश्य है । जिसे अधिनियमित कराना ही इस विधेयक का अभीष्ट है । 


( विजेन्द्र प्रसाद यादव ) 


भारसाधक सदस्य 


पटनाः 


सुरेन्द्र प्रसाद शर्मा, 


दिनांक 29 मार्च 2010 


सचिव, 


बिहार विधान - सभा । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

